

## ಪ್ರಕಟಣೆಗಾಗಿ

ಚಿತ್ರದುರ್ಗ : ಅಸಂಖ್ಯ ಪ್ರಮಥರ ಗಣಮೇಳವು ಅಭೂತವೂರ್ವ ಯಶಸ್ಸು ಕಂಡ ಹಿನ್ನೆಲೆಯಲ್ಲಿ ಡಾ. ಶಿವಮೂರ್ತಿ ಮುರುಘಾ ಶರಣರಿಗೆ ಅಥಣಿ ಗಚ್ಚಿನಮರದ ವತಿಯಿಂದ ಅಭಿನಂದನಾ ಸಮಾರಂಭ ನಡೆಯಿತು. ಉಪಮುಖ್ಯಮಂತ್ರಿಗಳಾದ ಗೋವಿಂದ ಎಂ. ಕಾರಜೋಳ ಮತ್ತು ಲಕ್ಷ್ಮಣ ಸವದಿ, ಶಾಸಕರುಗಳಾದ ಅಮರೇಗೌಡ ಬೈಯಾಪುರ, ಮಹಾಂತೇಶ ಕೌಜಲಗಿ, ಮಹಾಂತೇಶ ದೊಡಗೌಡ, ರಾಜೇಶ ಬುರ್ಲಿ ಹಾಗೂ ಗಚ್ಚಿನಮರದ ಭಕ್ತರು ಶ್ರೀಗಳವರನ್ನು ಗೌರವಿಸಿ ಅಭಿನಂದಿಸಿದರು.

ಬೆಂಗಳೂರು ಮಹಾನಗರದಲ್ಲಿ ದಿ. 16-2-2020ರಂದು ಡಾ. ಶಿವಮೂರ್ತಿ ಮುರುಘಾ ಶರಣರ ದಿವ್ಯಅಧ್ಯಕ್ಷತೆಯಲ್ಲಿ ನಡೆದ ಅಸಂಖ್ಯ ಪ್ರಮಥರ ಗಣಮೇಳದಲ್ಲಿ ರಾಜ್ಯ ರಾಷ್ಟ್ರಮಟ್ಟದ ಧಾರ್ಮಿಕ ಮುಖಂಡರು, ಸಂತರು, ಸರ್ವ ಜನಾಂಗಗಳ ಸ್ವಾಮಿಗಳು, ಶ್ರೀಮಠದ ಶಾಖಾಮಠಗಳ ಚರಮೂರ್ತಿಗಳಲ್ಲದೆ, ರೈತರು, ದಲಿತಪರ ಸಂಘಟನೆಗಳು, ಜನನಾಯಕರು, ಸಂಸ್ಕೃತಿ ಚಿಂತಕರು, ಮಾನವೀಯ ಮೌಲ್ಯಗಳ ಬಗೆಗೆ ಶ್ರದ್ಧೆ ಗೌರವಗಳನ್ನು ಇರಿಸಿಕೊಂಡವರು ಮತ್ತು ಸರ್ವಜನಾಂಗದವರು ಭಾಗವಹಿಸಿ ಹೊಸ ಇತಿಹಾಸ ನಿರ್ಮಾಣಕ್ಕೆ ಗಣಮೇಳ ನಾಂದಿಯಾಯಿತು. ಅಲ್ಲದೇ, ಶಿವಯೋಗ ಸಂಭ್ರಮದಲ್ಲಿ 25 ಸಾವಿರಕ್ಕೂ ಹೆಚ್ಚು ಜನರು ಭಾಗವಹಿಸಿ ಇಂಡಿಯಾ ಬುಕ್ ಆಫ್ ರೆಕಾರ್ಡ್ ದಾಖಲೆಯಲ್ಲಿ ಸೇರುವಂತಾಯಿತು.

## ಅಭಿನಂದನಾ ಪತ್ರ

ಮಹಾಮಾನವತಾವಾದಿ ಬಸವಣ್ಣನವರು ಸಂಸ್ಥಾಪಿಸಿದ ಶೂನ್ಯಪೀಠ ಗುರುಪರಂಪರೆಯಲ್ಲಿನ ಈ ಯುಗದ ವೈಚಾರಿಕಗುರು ಎಂದೇ ಮನೆಮಾತಾಗಿರುವ ತಾವುಗಳು ಚಿತ್ರದುರ್ಗ ಶ್ರೀ ಜಗದ್ಗುರು ಮುರುಘರಾಜೇಂದ್ರ ಬೃಹನ್ನರಾದ ಪೀಠಾಧಿಪತಿಗಳಾಗಿ ಕಳೆದ 29 ವರ್ಷಗಳಲ್ಲಿ ಸಾಮಾಜಿಕ, ಧಾರ್ಮಿಕ, ಆಧ್ಯಾತ್ಮಿಕ, ಶೈಕ್ಷಣಿಕ ಕ್ಷೇತ್ರಗಳಲ್ಲಿ ಅಗಾಧವಾಗಿ ದುಡಿದು, ಬಸವತತ್ವದ ಅನುಷ್ಠಾನಕ್ಕೆ ತಮ್ಮನ್ನು ಸಂಪೂರ್ಣವಾಗಿ ಸಮರ್ಪಿಸಿಕೊಂಡ ವಿಶ್ವಮಾನವರಾಗಿದ್ದೀರಿ.

ಜಾತಿ, ಮತ, ಧರ್ಮ, ಲಿಂಗಭೇದವಿಲ್ಲದ ಸಮಾನ ಸಮಾಜವನ್ನು ಕಟ್ಟಬೇಕೆಂಬ ಹೆಬ್ಬಯಕೆಯನ್ನು ಹೊಂದಿ ಅಹರ್ನಿಶಿ ದುಡಿಯುತ್ತ ಕ್ರಾಂತಿಕಾರಿ ಯೋಜನೆಗಳ ಮೂಲಕ ಜನಜಾಗೃತಿಯನ್ನುಂಟು ಮಾಡುವಲ್ಲಿ ಯಶಸ್ವಿಯಾಗಿ ಸಾಗುತ್ತಿದ್ದೀರಿ. ಮೌಢ್ಯವನ್ನು ಬಿಡಿಸಲು, ಜಾತೀಯತೆಯನ್ನು ತೊಲಗಿಸಲು, ಸ್ತ್ರೀ ಸಮಾನತೆಯನ್ನು ಬಿತ್ತಲು, ಪರಿಸರ ಕಾಳಜಿಯನ್ನುಂಟು ಮಾಡಲು, ಕೋಮು ಸೌಹಾರ್ದವನ್ನು ಬೆಳೆಸಲು, ದುಶ್ಚಟಗಳ ಭಿಕ್ಷೆ ಕೇಳಲು, ಅಕ್ಷರ ಅರಿವು ಮೂಡಿಸಲು ಪಾದಯಾತ್ರೆಗಳನ್ನು ಹಮ್ಮಿಕೊಂಡು ಸಮಾಜದಲ್ಲಿ ಜಾಗೃತಿ ಮೂಡಿಸಿದ್ದೀರಿ.

ಶ್ರೀಮಠದಲ್ಲಿ ಪ್ರತಿತಿಂಗಳು 5ನೇ ತಾರೀಖು ನಡೆಯುವ ಉಚಿತ ಸಾಮೂಹಿಕ ಕಲ್ಯಾಣ ಮಹೋತ್ಸವದಲ್ಲಿ ವಿಧವಾ, ಅಂತರ್ಜಾತಿ, ಅಂತರ್ಧರ್ಮೀಯ ವಿವಾಹಗಳನ್ನೊಳಗೊಂಡಂತೆ ಸಾವಿರಾರು ವಿವಾಹಗಳನ್ನು ಏರ್ಪಡಿಸಿ ಬಡವರ, ಅಬಲೆಯರ ಬಾಳಿನ ಕಣ್ಮಣಿಯಾಗಿದ್ದೀರಿ. ಅಸ್ಪೃಶ್ಯತೆಯನ್ನು ತೊಲಗಿಸಲು ಅಸ್ಪೃಶ್ಯ ಜನಾಂಗದ ಯುವಕರಿಗೆ ಸ್ವಾಮಿತ್ವ ಮತ್ತು ಲಿಂಗದೀಕ್ಷೆಯನ್ನಿತ್ತು ಭುವನದ ಬೆಳಗು ಆಗಿದ್ದೀರಿ. ಬಸವ ಮಕ್ಕಳ ಕುಟೀರವನ್ನು ಆರಂಭಿಸಿ ಅನಾಥ ಮಕ್ಕಳಿಗೆ ಆಶ್ರಯ ನೀಡಿದ್ದೀರಿ. ಶ್ರೀಮಠದಿಂದ 1966ರಲ್ಲಿ ಶೈಕ್ಷಣಿಕ ಚಟುವಟಿಕೆಗಳು ಪ್ರಾರಂಭವಾಗಿ ಪೂರ್ವ ಪ್ರಾಥಮಿಕ ಹಂತದಿಂದ ವೈದ್ಯಕೀಯ, ದಂತ ವೈದ್ಯಕೀಯ, ತಾಂತ್ರಿಕ, ಸಾಮಾನ್ಯ ಶಿಕ್ಷಣವನ್ನೊಳಗೊಂಡಂತೆ ನೂರಕ್ಕೂ ಹೆಚ್ಚು ಶಿಕ್ಷಣ ಸಂಸ್ಥೆಗಳನ್ನು ನಡೆಸುತ್ತಿರುವ ಶಿಕ್ಷಣ ಪ್ರೇಮಿಯಾಗಿದ್ದೀರಿ.

ಶರಣಸಂಸ್ಕೃತಿ ಉತ್ಸವ, ರಾಷ್ಟ್ರೀಯ ಏಕತಾ ಶರಣ ಮೇಳ, ಬಸವಶ್ರೀ ಪ್ರಶಸ್ತಿ ಪ್ರದಾನ, ಸಹಜ ಶಿವಯೋಗಗಳ ಮೂಲಕ ಶರಣರ ವಿಚಾರಧಾರೆ ಧರೆಯ ತುಂಬ ಹರಡಲು ಕಾರ್ಯೋನ್ಮುಖರಾಗಿದ್ದೀರಿ. ರಾಷ್ಟ್ರ ಮತ್ತು ಅಂತಾರಾಷ್ಟ್ರೀಯ ಮಟ್ಟದಲ್ಲಿ ಬಸವಕೇಂದ್ರಗಳನ್ನು ಸ್ಥಾಪಿಸಿ ಬಸವತತ್ವದ ಅನುಯಾಯಿಗಳನ್ನು ಸಂಘಟಿಸಿದ್ದೀರಿ. ಬಸವತತ್ವ ವಿಶ್ವತತ್ವವಾಗಬೇಕೆಂಬ ಆಶಯದೊಂದಿಗೆ ಹಲವು ಬಾರಿ ವಿದೇಶ ಪ್ರವಾಸ ಕೈಗೊಂಡು ಬಟ್ಟ ಬಯಲ ಶರಣ ನೀವಾಗಿದ್ದೀರಿ.

ಬಸವಣ್ಣನವರ ನೇತೃತ್ವದಲ್ಲಿ ಲಕ್ಷದ ಮೇಲೆ ತೊಂಬತ್ತಾರು ಸಾವಿರ ಗಣಗಳು ಸಮಾವೇಶಗೊಂಡಿದ್ದರೆಂಬುದು ಇತಿಹಾಸದ ಒಂದು ರೋಚಕ ಅಂಶ. 21ನೇ ಶತಮಾನದಲ್ಲಿ ಅಂತಹ ಒಂದು ಚಾರಿತ್ರಿಕ ಘಟನೆಗೆ ಸಾಕ್ಷಿ ಆಗಬೇಕೆಂಬ ಉತ್ಸಾಹದೊಂದಿಗೆ ಬೆಂಗಳೂರು ಮಹಾನಗರದಲ್ಲಿ ದಿ. 16-2-2020ರಂದು ತಮ್ಮ ದಿವ್ಯಅಧ್ಯಕ್ಷತೆಯಲ್ಲಿ ನಡೆದ ಅಸಂಖ್ಯ ಪ್ರಮಥರ ಗಣಮೇಳದಲ್ಲಿ ರಾಜ್ಯ ರಾಷ್ಟ್ರಮಟ್ಟದ ಧಾರ್ಮಿಕ ಮುಖಂಡರು, ಸಂತರು, ಸರ್ವ ಜನಾಂಗಗಳ ಸ್ವಾಮಿಗಳು, ಶ್ರೀಮಠದ ಶಾಖಾಮಠಗಳ ಚರಮೂರ್ತಿಗಳಲ್ಲದೆ, ರೈತರು, ದಲಿತಪರ ಸಂಘಟನೆಗಳು, ಜನನಾಯಕರು, ಸಂಸ್ಕೃತಿ ಚಿಂತಕರು, ಮಾನವೀಯ ಮೌಲ್ಯಗಳ ಬಗೆಗೆ ಶ್ರದ್ಧೆ ಗೌರವಗಳನ್ನು ಇರಿಸಿಕೊಂಡವರು ಮತ್ತು ಸರ್ವಜನಾಂಗದವರು ಭಾಗವಹಿಸಿ ಹೊಸ ಇತಿಹಾಸ ನಿರ್ಮಾಣಕ್ಕೆ ಗಣಮೇಳ ನಾಂದಿಯಾಯಿತು. ಅಲ್ಲದೇ, ಶಿವಯೋಗ ಸಂಭ್ರಮದಲ್ಲಿ 25 ಸಾವಿರಕ್ಕೂ ಹೆಚ್ಚು ಜನರು ಭಾಗವಹಿಸಿ ಇಂಡಿಯಾ ಬುಕ್ ಆಫ್ ರೆಕಾರ್ಡ್ ದಾಖಲೆಯಲ್ಲಿ ಸೇರುವಂತಾಯಿತು.

ಅಸಂಖ್ಯ ಪ್ರಮಥರ ಗಣಮೇಳದ ಅಭೂತಪೂರ್ವ ಯಶಸ್ಸಿಗೆ ತಾವು ಕಾರಣೀಭೂತರಾಗಿರುವುದರಿಂದ ತಮಗೆ ಅಭಿನಂದನೆ ಸಲ್ಲಿಸುವ ಸುಸಂದರ್ಭ ಇದಾಗಿದೆ ಎಂದು ಭಾವಿಸಿ ಅಥಣಿ ಗಚ್ಚಿನಮಠದ ವತಿಯಿಂದ ಭಕ್ತಿಪೂರ್ವಕ ಅಭಿನಂದನೆಗಳನ್ನು ಪೂಜ್ಯರ ಪಾದಾರವಿಂದಗಳಿಗೆ ಸಮರ್ಪಿಸಿ ಫಲಕ ನೀಡಿ ಸನ್ಮಾನಿಸಲಾಗಿದೆ.







